

JỌN ONYEQWUMMIRI, ONYE NÁEBUTERE KRAIST ỤZỌ

Luk 1:1-25, 57-80; Matiu 3:1-12; 11:2-14; 14:1-12

IHEQ̄MỤMỤ 16 - Nke Ndị etiti

AMAOKWU IBUN'ISI: “Anēgbutu osisi ọ bula nke nāmigh nkpuru ọma, tuba kwa ya nime ọkù” (Matiu 3:10).

Ọlụ Nke Jọn Nime Àtùmààtù Nke Chineke

Jọn Onyeq̄wummiri nwere ọnọdụ dị ókè mkpà nime àtùmààtù nke Chineke banyere mgbapụta. Chineke mere ka ndị amụma nke Agbà Ochie dee na Ọ gaezite otù onyeozị nke gaedoziri Mesaia ahụ ụzọ, bụ Onye gaabịa igbapụta ụwa.

Ndị amụma niile nke Àgba Ochie anwụsịworị mgbe amurụ Jọn Onyeq̄wummiri. N'ihe ra ka narị arọ anọ, site n'oge nke Malakai onye dere akwụkwọ ikpeazụ nke Agbà Ochie, ọ dighị mkwà ọhụ ọzọ ekwere. Otú ọ dị, enwere ndị nke Chineke ndị kwesiri ntụkwasiobi, ndị nọ náecheere nmezu nke mkwà niile nke Chineke.

Ndị murụ Jọn bụ ndị nsọ, nna ya bụ kwa onye nchụàjà n'Ụlọkwu Chineke. Otú ụbọchị mgbe ọ nọ náesure ihe nsureọkụ náesiisi ụtọ nye Chineke otù mmụọozị guzoro n'akụkụ ya wee gwa ya na ọ gaenwe otù nwoke “aga-eme kwa ka o juputa na Mọ Nsọ Ya onweya gaaga kwa n'iru Ya nime mọ na ike Elaija,” - dika otú ahụ Malakai siri kwue banyere ya n'ọtụtụ arọ garaaga (Malakai 4:5, 6). Mmụọozị ahụ gwara Zakaraias (nna Jọn), na nwatakiri ah gadị nsọ site n'oge amurụ ya, na ọ gaeme kwa ka ọtụtụ mmadụ nūrĩaọñụ. Obi torọ Zakaraia na Elizabet ụtọ nke ukwuu na ha naaga inwe ụdị nwanwoke dị ebube otú ahụ. Mmụọozị ahụ kwukwara na agaakpọ aha nwatakiri ahụ Jọn.

“Nwatakiri ahụ we nēto, nēsi kwa ike na mọ ya, o we nọ n'ọhịa rue ụbọchị ewere ya gosi Israel” (Luk 1:8). Nke ahụ bụ náání ihe agwara anyị banyere oge Jọn bụ nwatakiri. O biri n'ọhịa náeri kwa náání ihe dị n'ọhịa nke o nwere ike ihụ - igurube na mmnụañụ nke ọhịa. O chēgbughị onweya banyere inwe ụlọ na ákwà maramma. Ọ na eyi náání uwe oyiyi nke aji kamel, náeké kwa akpukpọ òkíké n'úkwù ya.

Ijéozị Nke Jọn

N'ụbọchị Sọnde garaaga, anyị murụ ihe banyere ọtụtụ arọ nke o weere iji wee jikere Devid ibụ eze; Samuel bụ kwa onye azurù àzù site n'oge ọ dị na nwata ibụ onyeamụma. Ugbo a anyị naagu na Jọn Onyeq̄wummiri gbara iriarqatọ tutu o wee malite ikwuokwu Chineke nke mbụ o kwuru oge ahụ niile anyị gaamata na ọ nọ náejikere maka ókè ọlụ ahụ dị mkpà nke Chineke zitere ya ka ọ lụọ. Chineke enyewo ya ọlụ dị ukwuu nke ọ gaalụ, ọ ghaghị kwa ilụ ya! Ijéozị bụ náání ọnwá isii ka o were ya, ma òlee ụdị akụkọ nke o nwere ikọ!

N'ọtụtụ narị arọ garaaga ka ndị Ju nọ náeche Mesaia ahụ Onye Chineke kwere n'á mkwà ka Ọ bịa. Ha bụ ndị nọ ná ndọta n'agha nke ndị Rom, ndị náechere kwa otù ụbọchị nke nnapụta. Mgbe ụfọdụ ọ naadi ka agaasi na ụbọchị ahụ aghaghị abia. N'oge anaatughị anya ka Jọn jiri ozi ahụ dị ebube bịa, náasi na Alaeze Eluigwe dị nsọ! Lee ka ndị ahụ gaesi nwe añuri! Ụbọchị nnapụta ha emesiwo bịa! Ha chēreri na Jisọs naabịa ibụ eze nke ụwa onye gaanapụ ndị Rom ọchịchị wee mee ka ha buru ndị nwere onweha ọzọ.

“Dozienu uzọ Onye-nwe-ayi menu okporo-uzọ Ya ka ha guzozie,” bụ ozi nke Jọn nwere izi. O nyeghi onweya otuto, kama ọ gwara ndị ahụ, na ya onweya bụ “olu otù onye nēti nkpu n'ọhịa,” onye Aisaia buru amụma banyere ya (Aisaia 40:3). Ndị nke Chineke aburorị ndị kpafuru akpafu n'ebe òzízí Ya dị, ha abughị kwa ndị náebi ndụ ziriezi. Jọn gwara ha na ha aghaghị ichègharị ka ha wee buru ndị nọ ná njikeere n'oge ahụ Jisọs bįara. Nke ahụ bụ ihe ọ naegosi mgbe ọ sirị “Dozienu uzọ.”

Anyị matara na Jisọs na abia ọzọ; ndị bụ ezi umụ Chineke naagwa kwa ndị mmehie ka ha chēgharịa, ka ha wee buru ndị jikere onweha maka ụbọchị ahụ mgbe Jisọs gaabịa ikpọrọ ndị nke Ya laa n'Ụlọ.

Ọtụtụ mmadụ rubeere isi n'ozị nke Jọn, ha wee bjakute ya ka ọ wuọ ha mmiri, ha naekwuputa kwa mmehie ha. Ha chorọ ijikere maka Alaeze nke Kraist, ha wee juọ ya ihe ha gaeme ka ha wee buru ndị jikeere onweha. Jọn gwara ha na ọ buru na ha nwere ákwà na ihe oriri kariya otú ha chorọ, na ha kwesiri inye ndị ahụ náenweghi nke gaezuru ha. (umụ Chineke naabụ ndị dị njikere mgbe niile inyere ndị ogbenye ndị náenweghi dika ha onweha si nwe aka). Jisọs sirị “Ka ọ ra, bụ otú unu si me ya nye otù onye nime umu-nnam ndia, bụ ndi dikarisiri nta. Mu ka unu mere ya nye” (Matiu 25:40). Ndịonapụta chorọ ka ha mata ihe kwesiri ka ha mee, Jọn zara ha ka ha ghara kwa inara mmadụ ego ụtụ kariya otú ha kwesiri inara ha. Ọ gwara ndiagha ka ha ghara ijide onye ọ bula n'aka

ike, na kwa ka afọ ju ha n'egoqlu ha. Ị ghotara na Jọn ziri umummadu ka ha náebi ndu dika Jisọs chorọ ka ha bie?

Ezi onyeozu o bula gaagwa ogbakọ ya na ha kwesiri ibindu nke mmehie naadighi dika Jisọs kwuru. Mgbe o gbaghara mmehie mmadu, O naagwa mmadu ahụ ka o gaa “adi-kwa-la na-emehie ozọ.”

Nchèghari Na Nzoputa

Ndi Farisi na ndi Sadusi bjakwara ka Jọn wuọ ha mmiri, ma ha échègharighi. Ha chère na ha adiwo mma n'ihhi na ha naeme dika agaasi na ha naedebe Iwu. Ma Jọn bu ezi onye nke Chineke, o pukwara ihu na ha bu ndi mmehie n'ezie. O tughị kwa egwu igwa ha otu ahụ. O siri, “Unu umu nke aju-ala, onye gosiri unu ka unu gbanari iwe gaje ibia?” Ajala bu agwo ojo nke puru igbu mmadu, ya mere i ga ahụ ihe Jọn chère banyere iruabuo. Jọn mere ka ha mata na ha agaghị abanye n'alaeze nke Kraist site n'iwu mmiri ná enweghi nchèghari.

Ufodu mmadu n'ubochi taa kwere na naani ihe mmadu kwesiri ime ka o buru onye jikeere ije n'Eluigwe bu ime baptizim nime mmiri; ha chere na baptizim gaasachapu mmehie ha. Ma Jisọs na Jọn ziri anyi na anyi aghaghị ibu uzọ chegharja wee buru kwa ndi azoputara site na mmehie anyi niile. Mgbe azoputasi anyi, Jisọs chorọ ka anyi buru ndi emere baptizim site n'ibanye anyi nime mmiri, “baa n'aha nke Nna, na nke Okpara, na nke Mo Nso” (Matiu 28:19).

“Onye Kam Ike”

O meghi ka Jọn buru onye afuliri elu n'ihhi odu di mkpa di otu a nke o gaaluzu, maobu n'ihhi otutu mmadu nke naana nti n'oku ahụ o naakpo. O gwara ha na Onye ozọ ka ya onweya ukwu naabia n'azu ya. N'ezie, Onyenweanyi ahụ onye o kwuru okwu banyere Ya di ukwu nke mere na Jọn échèghi na ya onweya ruru ichilite akpukpo ukwu ya maobu inyere Ya aka topu ha. Jọn siri na ya onweya jiri mmiri wuọ ha mmiri, ma Jisọs gaeji Mmọ Nso wuọ ha mmiri.

Dika otu anyi si mata, Jọn ahubeghi Jisọs n'oge ahụ, ma obi ya naatu anya ubochi ahụ mgbe Mesaia gaabia. Otu ubochi mgbe Jọn na awu mmiri na Jodan, onye ahụ nke anaatu anya Ya bira. Jọn kwuruokwu nke kachasi okwu niile nke o naekwu nime ijéozu ya: “Le, Nwa-aturu Chineke, nke nebupu mmehie nke uwa.” Emezuru olileanya niile nke ogbo niile n'okwu ahụ! Emewo ka oge odu puta ihè; mmalite nke oge nke amara.

Ebipuru Jọn Isi

Jọn ejéworu ozi ya nkeoma naenwghị nsogbu o bula nime onwa isii nke ijéozu ya, ma o bughị mmadu niile ka okwu ahụ nke o naekwu di mma. Eze nke obodo ahụ luru nwunye onye luro di mbu, ma di ya ahụ nke luru ya na mbu ka no ndu, egwu atughị kwa Jọn igwa ya na o bu mmehie. Nke a mere ka obi ghara idi eze mma, o wee tinye Jọn n'ulomkporo. Nwunye eze ahụ were iwe nke ukwu megide Jọn; nke a mere na mgbe o nwere ohere, o mere ka egbue ya. O bu ezie na Jọn nwuru n'iguzoro eziokwu nke Chineke, anyi matakara na o lara n'Eluigwe inata ugwoqlu ya. Otutu ndi nke Chineke egburu n'ihhi okwukwe ha naejikere inwu kama itufu okwukwe ha nwere n'ebe Chineke no. Nke a bu ihe o putara bu mmadu ibu ezi OnyeKraist.

AJUJU DI ICHEICHE

1. Gini jikoro Jọn Onyeowummiri n'ebe Kraist no?
2. O bu onwa maobu arọ ole ka Jọn jiri kari Jisọs okenye?
3. Gini mere ejiri zite Jọn n'awa?
4. Gini bu ihe oriri na ihe oyiyi nke Jọn?
5. Anaazoputa ndi mmadu n'oge ahụ Jọn naekwusa Ozioma?
6. Gini bu ufodu ihe nke Jọn ziri ndi ahụ?
7. Gini mere ejiri bipu Jọn isi?